

کہ روسی مسلم جمہوریوں میں کمیونسٹ نئی تنہا رہ گئے ہیں۔ اور ایک متبادل مسلم لیڈر شپ ظہور میں آنا ہی چاہیے، نیویارک ٹائمز اس حقیقت سے گریز نہیں کرتا کہ اسلام کی اعتدالی طاقت پورے سوویت روس پر حاوی ہے۔ اور ایک انقلابی اسلامی تحریک کی پیش رو ہے۔ روسی مسلمانوں نے اس طاقت کو برقرار رکھنے میں جو کردار ادا کیا ہے وہ قابل تحسین ہے۔ اس میں ان روسی مسلمانوں کا بھی بڑا حصہ ہے جو ۲۰ لاکھ کی تعداد میں تاجکستان سے اور ۱۰ لاکھ کی تعداد میں ازبکستان سے ہجرت کر کے افغانستان چلے گئے تھے۔ نیز ان چار لاکھ روسی ترکستان کے باشندوں کا جو ایران چلے گئے تھے کہ ازبکستان اور کرغیزیا کی سرحدوں پر بسنے والے چینی مسلمانوں کا بھی بہنوں نے انہوں کے رشتے کو کبھی ختم نہیں ہونے دیا۔

یہ ضرور ہے کہ گورباچوف سے پہلے روسی مسلمانوں کی زندگی تاریکی کے پردے میں گم تھی۔ اس حقیقت کو منظر عام پر لانے کے لئے دنیا گورباچوف کی منت کش رہے گی۔ مگر یہ یاد رکھنا چاہیے کہ اسلام میں کشش مسلمانوں کے کردار کی وجہ سے نہیں بلکہ صحیفہ ابدی کے لازوال معجزے کی وجہ سے ہے۔ رتہ جس لوگو کو قرآن کی طرف منہ موڑ دو کہ یہی آخری ذریعہ نجات ہے۔ (مزمّل)

فلسطین

دنیا کے بہت سے ممالک میں جو اقتصادی، علمی اور تکنیکی امداد دوسرے ملکوں سے حاصل کرتے ہیں یہ کوئی نئی بات نہیں لیکن اسرائیل دنیا میں تنہا ملک ہے اگر اس کو ملک کہنا صحیح ہو جو اپنی آبادی کے لئے انسان بھی دوسرے ملکوں سے "درآمد" کرنے پر مجبور ہے۔ عالمی یہودی کنفیڈریشن کے ایک سابق صدر بنحاس سائبر نے کہا تھا کہ سرزمین فلسطین کی طرف یہودیوں کا نقل مکانی ہی ان کی زندگی کی ضمانت ہے۔ اور اس صدی کے اوائل ہی سے یہود اسی سیاست پر کاربند ہیں۔ اس سیاست میں دنیا کی وہ تمام طاقتیں یہود کی تائید کر رہی ہیں جنہوں نے اپنے ناپاک استعماری مقاصد کے لئے امریکہ کا خنجر عرب ممالک کے جسم میں پیوست کیا تھا۔ امریکہ تقریباً ۷۰ سالوں سے یہی کر رہا ہے۔ مشرقی یورپ میں اتھرائی انقلاب کے موقع پر ان ملکوں کے یہود تارکین وطن کی فوجیں امریکہ پہنچنے لگیں تو امریکہ نے ۱۹۴۱ء میں یہ قانون نافذ کر دیا کہ اندرون ملک آباد یہود کی کل تعداد ۳ فیصد یہود کو امریکہ میں بسنے کی اجازت ہوگی۔ اور تین سال بعد اس تعداد کو کم کر کے ۲ فیصد کر دیا۔

برطانیہ، کناڈا، جنوبی ذیقہ لاطینی امریکہ اور دوسرے یورپی ممالک نے یہی کیا۔ اس کے نتیجے میں یہود فلسطین میں جا جا کر برعاید کے ریزروائی بستے رہے۔ ایک بار پھر گورباچوف کی کھلے دروازوں والی پالیسی کے نتیجے میں ایک ملین۔ پندرہ لاکھ یہودیوں کو روس سے نکلنے کی اجازت ملی گئی ہے اور اسرائیلی حکومت

انہیں دریائے اردن کے مغربی کنارہ اور غزہ کی پٹی میں بسانے کا پروگرام بنا رہی ہے۔
 ۱۸۸۲ء میں فلسطین میں کل پانچ ہزار یہودی تھے۔ ۱۹۱۸ء میں برطانی فوجیں وہاں داخل ہوئیں۔ اس وقت
 یہودی کل آبادی کا ۸ فیصد تھے۔ ۱۹۲۲ء میں ۱۴ فیصد تھے۔ اور ۱۹۴۵ء میں ان کی تعداد ۳۱ فیصد تک
 پہنچ گئی۔ یعنی کل آبادی کا ایک تہائی ہو گئے۔ ۱۹۲۲ء سے ۱۹۳۲ء تک ۹۰۰۰۰ یہودی فلسطین پہنچے۔ لیکن
 ۱۹۳۲ء اور ۱۹۴۵ء کے عرصہ میں نقل مکانی کر کے فلسطین پہنچنے والی یہودیوں کی تعداد ۲۲۰۰۰۰ تک پہنچ گئی۔
 اسرائیل کے قیام کے بعد دنیا کے مختلف ملکوں سے یہودی اسرائیل پہنچتے رہے۔ اور فلسطینی عربوں کی زمینوں اور
 مکانوں پر قبضے کرتے رہے۔ اسرائیل نے ان کی آباد کاری کے لئے اول روز ہی سے فنڈ قائم کر دیا تھا۔ اور ۱۹۴۸ء
 میں اس کے لئے ایک وزارت بھی قائم کر دی گئی جو اب تک برسر کار ہے۔

۱۹۸۵ء میں روس میں میخائیل گورباچوف برسر اقتدار آئے اور ان کی پریسٹنویکا اور گلاسٹونوست کی
 پالیسی سے شاید یہودیوں ہی کو سب سے زیادہ فائدہ پہنچا۔ چنانچہ ۱۹۸۸ء میں ۱۸۰۹۸۵ یہودیوں کو روس
 چھوڑنے کی اجازت ملی اور مغربی ذرائع کا کہنا ہے کہ ۱۹۸۹ء میں ۱۹۶۱ء یہود کو سفر کی اجازت دی گئی ہے ابھی
 تک روس سے آنے والے یہودیوں کو امریکہ کا ویزا حاصل ہوتا تھا۔ مگر پچھلے چند ماہ سے یہ سہولت ختم ہو گئی ہے
 اس طرح لگے پانچ سال میں ایک ملین یہودی روس سے نکل کر اسرائیل میں بسنے والے ہیں۔

اسرائیلی وزیر اعظم اسحاق شامیر نے اسے ایک معجزہ قرار دیا ہے۔ اور اسرائیلی حکومت نے ان کو آباد کرنے
 کے لئے امریکہ سے امداد کا مطالبہ بھی کیا ہے۔

اسحاق شامیر نے بڑے غور کے ساتھ کہا ہے کہ ان پانچ سالوں کے بعد ہمارا ملک ایک نئی شکل میں جلوہ گر ہو گا۔
 اس کے سارے مسائل حل ہو جائیں گے۔ زندگی کے طور طریقے بدل جائیں گے۔ اور ملک کی عظمت اور قوت میں بھی
 اضافہ ہو گا۔

ایک فلسطینی لیڈر مسٹر عدنان ربو عودہ نے اس کے متوقع نتائج کا اندازہ لگاتے ہوئے ابو ظہبی کے ایک لیٹر میں کہا۔

- ۱- اسرائیل کی مدافعت میں لڑنے میں زبردست اضافہ ہو گا۔
- ۲- نئے آنے والوں کو روزگار کی تلاش ہوگی۔ جس سے فلسطینیوں کو سخت معاشی مشکلات کا سامنا کرنا ہو گا۔
- ۳- امریکی یہودیوں میں جو لوگ شامیر کے مخالف ہیں ان کی آواز کمزور پڑ جائے گی۔
- ۴- ان لوگوں کی دلیل بھی کمزور ہو جائے گی جو فلسطینی عربوں کے اضافہ آبادی سے پہلے ان کے ساتھ کسی نہ کسی
 شکل میں معاملہ طے کر لینے کی وکالت کر رہے ہیں۔
- ۵- ۱۹۶۸ء میں قبضہ کئے ہوئے سوب علاقوں میں آباد کر کے اسرائیلی اس علاقہ پر اپنا مستقل حق جتائیں گے۔